



శ్రీ కనకదుర్గానందలహరీ

Acco. 31250

★

శ్రీ విద్యాశంకర భగవత్పాద విరచితా



ప్రకాశకులు :

సాధన గ్రంథ మండలి, తెనాలి.

భూ మి క

వివిధ విమత విషదోషదూషితమై యున్న భూమండలమును అందును ముఖ్యముగా భారతభూమిని ఉపనిషత్ప్రతిపాదితమైయున్న వైదికమతమును ప్రతిష్ఠించి సముద్ధరింప శ్రీ విద్యాశంకర భగవత్పాదులు మలబారునందలి 'కాబటి' యను గ్రామమున నవతరించిరి. శ్రీ విద్యాశంకర భగవత్పాదులు సాక్షాత్తు శంకరుని అవతారమే యని వైదికమతానుయాయుల విశ్వాసము. అది యెవ్వరు కాదని యనరు. శ్రీ విద్యాశంకరుల జననకాలమునుగూర్చి భేదాభిప్రాయము లనేకములు గలవు. కాని కలిలో అనల, నిధి, బాణ, అక్షి అనగా ౨౫౯౩ సంవత్సరములకు సరియైన నందన సంవత్సరమున వైశాఖ శుద్ధ పంచమి శ్రీ విద్యాశంకరుల సరియైన జననకాలము అని అభిజ్ఞులు నిర్ణయించియున్నారు.

శ్రీ విద్యాశంకర భగవత్పాదులు దశోపనిషత్తులకు, బ్రహ్మసూత్రములకు, శ్రీమద్భగవద్గీతకు భాష్యములు రచించి, అందు ప్రతిపాదితమైన వైదిక (అద్వైత) మతమును లోకమున దిగ్విజయము సాగించి ప్రచారము గావించిరి. ఆ కార్యక్రమమున శ్రీ భగవత్పాదులు జిజ్ఞాసువులకు ఉపనిషద్ధృదయము సులభముగా బోధపడునట్లు ఎన్నియో ప్రకరణగ్రంథములు, స్తోత్రగ్రంథములు రచించిరి. వానిలో కొన్ని దొఱకిముద్రితములై నవి. అముద్రితములేగాక, ఇంకను అలభ్యములుగా నున్న శ్రీ భగవత్పాదుల గ్రంథము లెన్నియో గలవు. కాలక్రమమున నవియన్నియు తత్పరాయణుల కృషికి ఫలితముగా ప్రకటనమునకు రాగలవు అని మా విశ్వాసము.

ప్రస్తుత గ్రంథమగు “శ్రీ కనకదుర్గానందలహరీ” స్తోత్రము శ్రీ విద్యాశంకర భగవత్పాదుల కృతిగా దెలియ వచ్చుచున్నది. ఈ స్తోత్రము కృష్ణాతీరమునందలి విజయవాటిక యందు ఇంద్రకీలమను పేరుగల కొండపై నెలకొనియున్న శ్రీ కనకదుర్గాంబికను స్తుతించుచు గూర్పబడినదని యీ కృతి యందలి ౧౯ వ శ్లోకముద్వారా తెల్లమగుచున్నది. ఈ స్తోత్ర మామూలచూడము శిఖరిణీవృత్తములలో రమణీయతమముగా గ్రథితమైయున్నది.

ఈ స్తోత్రము క్రీ. శ. 1922 లో జయంతి సత్యనారాయణశాస్త్రిచే పరిష్కృతమై, నూకల సుబ్రహ్మణ్యశాస్త్రిచే ప్రకటింపబడినది. ప్రస్తుతమున ప. ప. శ్రీశ్రీ అవధూతేంద్ర సరస్వతీస్వాములవారి యాజ్ఞ శిరసావహించి శ్రీ బులుసు సూర్యప్రకాశశాస్త్రి తమ సాధన గ్రంథ మండలిలో నిద్దానిని లోకోపకార పరాయణ బుద్ధితో ప్రకటింప బూనుకొనుట యెంతయు ముదావహము.

భక్తుః స్తోత్రరత్నహారమును కంఠస్థము గావించుకొని శ్రీ కనకదుర్గాంబా ప్రసాదమునకు పాత్రులు కాగలరు, అని నారాయణ స్మరణపూర్వకముగా మే మాసించుచున్నాము.

తె నా లి,
విలంబి చె. కు. గ.

పరమహంస పరివ్రాజకాచార్య
శ్రీ నృసింహానందభారతీస్వామి

ॐ

శివాయ గురవే నమః

శ్రీ క న క దు ర్గా న ం ద ల హ రీ

వంచే గురుపదద్వంద్వ మవాఙ్మానసగోచరం,
ర క్తశుక్లప్రభామిశ్రమతర్క్యంత్రైపురంమహాః.

అఖండమండలాకారం విశ్వం వ్యాప్య వ్యవస్థితం,
తత్పదం దర్శితం యేన తస్యై శ్రీ గురవేనమః.

౧

శివే సేవాసక్తా శ్రితభరణకార్యైక చతురే
శిరోభిర్వేదానాం చిరవినుతకళ్యాణచరితే,
స్మితజ్యోత్స్నాన్నలీలాదుచిరదుచిమచ్ఛంద్రవదనే
జగన్మాతర్మాతర్జయకనకదుర్గే భగవతి.

౨

నగాధీశే ట్కు వ్యే నలినదళసంకాశనయనే
సుగీతైర్గంధర్వైస్సురయువతిభిశ్చానుచరితే,
అగణ్యైరామాన్మయైరపి గుణనికాయైర్విలసితే
జగన్మాతర్మాతర్జయ కనకదుర్గేభగవతి.

3

నిజశ్రేయస్కామైర్నిటలఘటితాంచత్కరపుటే
స్తవద్భిస్సానందం శ్రుతిమధురవాచాం విరచనైః,
అసంఖ్యైర్భహ్మద్యై రమదసముదాయైః పరివృతే
దయా కర్తవ్యాతేమయి కనకదుర్గే భగవతి.

౪

భవత్పాదన్యాసోచిత కనకపీఠీపరిసరే.
పతంతస్సాష్టాంగం ముదితహృదయా బ్రహ్మఋషయః,
నవాంఛంతి స్వర్గం నచ కమలసంభూత భవనం
నవా ముక్తేశ్వరార్గం నను కనకదుర్గే భగవతి.

౫

శచీస్వాహదేవీ ప్రముఖ హరిదీశానరమణీ
మణీహస్తస్యస్తైర్మణి ఖచితపాత్రై రనుదినం,
ససంగీతం నీరాజిత చరణపంకేరుహాయుగే
కృపాపూరం మహ్యందిశ కనకదుర్గే భగవతి.

౬

ప్రవర్ష త్యశ్రాంతం బహుగుణ మభిష్టార్థనిచయం
స్వరూపధ్యాతృణాం చికుర నికుదుంబం తవ శివే,
అపామేకం వర్షం వితరతి కదాచిజ్జలధరో
ద్వయోస్సామ్యంకిం స్యాన్నను కనకదుర్గే భగవతి.

౭

కృశాంగం స్వారాతిం తుహినకర మామృత్యుతరసా
స్థితం మన్యే ధన్యే తిమిరనికరం తేకచఖరం,
సహాయం కృత్వాయం హరమనసి మోహంధతమసం
వితేనే కామశ్రీమతి కనకదుర్గే భగవతి.

౮

తమోనామ్నా సమ్యగ్గళితపునరుద్వాంతరుచిర
ప్రభాశేషం భానోరివతరుణిమానం ధృతవతః,
త్వదీయే సీమంతే కృతపదమిదం కుంకుమరజో
వసే దశ్రాంతంమే హృది కనకదుర్గే భగవతి.

శ్రీ కనకదుర్గానందలహరీ

౯

తిలోకీవై చిత్రీజనక ఘనసౌందర్యసదనం
విరాజత్కస్తూరీతిలకమపి కంఠేవిజయతే,
యదాలోక ప్రీడాకుపిత ఇవ జూటే పశుపతే
ర్విలీనో బాలేందు ర్నను కనకదుర్గే భగవతి.

౧౦

పరాభూతశ్చే శాళికనయనకీలావిలసనా
ద్విసృజ్య ప్రాచీనం భువనవినుతం కార్ముకయుగం,
హరం జేతుం త్వద్భూచ్ఛల మపరబాణాసనయుగం
స్మరో ధత్తే సర్వేశ్వరి కనకదుర్గే భగవతి.

౧౧

త్వదీయభూవల్లీ చ్ఛలమదనకోదండయుగళీ
సమీపే విభ్రాజత్తవ సువిపులం నేత్రయుగళం,
విజేతుం స్వారాతిం వికచనననీలోత్పలశర
ద్వయం తేనానీతం ఖలు కనకదుర్గే భగవతి.

౧౨

దరిద్రం శ్రీమంతం జరతమబలానాం ప్రియతమం
జడం సంఖ్యానంతం సమరచలితం శౌర్యకలితం,
మనుష్యం కుర్వంతోఽమరపరివృథం నిత్యసదయాః
కటాక్షాస్తే కార్యా మయి కనకదుర్గే భగవతి.

౧౩

పురారాతే ర్బాణాః కుసుమశరతూణీరగళితా
నతానాం సంత్రాణే నిరవధిసుధాపీచి నిచయాః,
వియద్గంగాభంగా బహుదురితజాలావృతిమతాం
కటాక్షాస్తే కార్యా మయి కనకదుర్గే భగవతి.

౧౪

దరిద్రాణాం కల్పద్రుమ సుమమరందోదకర్షురా
అవిద్యాధ్వాంతానా మరుణకిరణానాం విహృతయః,
పురాపుణ్యశ్రేణీ సులలితలతాచైత్ర సమయాః
కటాక్షాస్తే కార్యా మయి కనకదుర్గే భగవతి.

౧౫

గజంతో వాహంతః కనకమణి నిర్మాణవిలసా
రథంతశ్చత్రంతో బలయుత భటంతః ప్రతిదినం,
స్వభక్తానాం గేహంగణభువి చరంతో నిరుపమాః
కటాక్షాస్తే కార్యా మయి కనకదుర్గే భగవతి.

౧౬

పురారాతేరంగం పులకనికురుంబైః పరివృతం
మునివ్రాతైర్ధ్యాతం ముకుళయుత కల్పద్రుమవిభం,
శ్రయంతశ్చానందం విచలదళిపోతాఞ్చ చిరం
కటాక్షాస్తే కార్యా మయి కనకదుర్గే భగవతి.

౧౭

హరిబ్రహ్మాండ్రాద్యైః శ్రుతివిదితగీర్వాణనిచయై
ర్వసిష్ఠ వ్యాసాద్యై రపిచ పరమబ్రహ్మఋషిభిః,
సమస్తైరాశాస్యా స్సకలశుభదా య ద్విహృతయః
కటాక్షాస్తే కార్యా మయి కనకదుర్గే భగవతి.

౧౮

విరించిర్యద్యోగా ద్విరచయతి లోకాన్ ప్రతిదినం
విధత్తే లక్ష్మీశో వివిధజగతాం రక్షణవిధిం,
లలాటాక్షో దక్షోఽభవ దఖిలసంహారకరణే
కటాక్షాస్తే కార్యా మయి కనకదుర్గే భగవతి.

౧౯

ఉరోభాగే శంభో ర్వికచ నవనీలోత్పలదళ
స్రజం సంగృహ్ణంతో మృగమదరసం ఫాలఫలకే,
శిరోగ్రే గంగాయాం రవిదుహితృసందేహ జనకాః
కటాక్షాస్తే కార్యా మయి కనకదుర్గే భగవతి.

౨౦

మదీయ శ్రీలీలాహరణ పటుపాటచ్ఛరమితి
క్వతా హంతా గంతుం శ్రుతివిమల నీలోత్పలమివ,
తదభ్యర్ణం యాతా స్సహజ నిజవైశిష్యకలితాః
కటాక్షాస్తే కార్యా మయి కనకదుర్గే భగవతి.

౨౧

కళంకీ మాసాంతే వహతి కృశతాం నిత్యజడ ఇ
త్యముం చంద్రం హిత్వా తవవదనచంద్రాశ్రితమిదం,
స్థితం జీవం జీవద్వితయమితి మన్యే నయనయో
ద్యుగం కామారాతేస్సతి కనకదుర్గే భగవతి.

౨౨

ప్రసాదో మయ్యాస్తే మయిచ సహజం సౌరభమిదం
తులామే మైతస్యేత్యవిరత వివాదాభిరతయోః,
నివృత్తానేదానీమపిచ రిపుతాగ్లానవినయో
స్త్వదాస్యం దృష్ట్వా శ్రీమతి కనకదుర్గే భగవతి.

౨౩

మనోజాతాదర్శ ప్రతిమ నిజలీలా తవశివే
కపోలా భూయాస్తాం మమ సకలకళ్యాణజనకౌ,
శ్రితశ్రీతాటంకద్వితయగుచయో యత్రమిళితా
స్సుధారుక్కుర్యాభావ కనకదుర్గే భగవతి.

౨౪

త్రయీస్తుత్యే నిత్యే తవవదన పంకేరుహభవ
త్సుగంధాయాతశ్రీ ప్రచలదళినీవారణధియా,
లసన్నాసాకారే వహసి సహసా చంపకతులాం
నతతౌస్సందర్యార్థం నను కనకదుర్గే భగవతి.

౨౫

వహస్మేకారుణ్యం వరకమలరాగాహ్వయ మణి
స్సుధాపూరం సారం సుదుచిరమృదుత్వం యదివహేత్,
తదాలబ్ధు యోగ్యో భవతి భవదీయాధరతులాం
జగద్రక్షోదీక్షావతి కనకదుర్గే భగవతి.

౨౬

లసన్నాసాభూషాగ్రగపృథుల ముక్తామణియుతం
నితాంతారుణ్యంత త్తవదశనవాసో విజయతే,
సుధాసింధోర్మధ్యే నిపతిత సుధాబిందుసహిత
ప్రవాళశ్రీచోరం నను కనకదుర్గే భగవతి.

౨౭

అయోగ్యా ఇత్యార్యే తవదశనసామ్యాయ కవిభి
ర్విముక్తా ముక్తా ఇత్యధికవిదితా మాక్తికగణాః,
దశామల్పాంగత్వా తదనుముఖతాంబూసహితా
గతాస్తత్సాహిత్యం ఖలు కనకదుర్గే భగవతి.

౨౮

జతోహం పార్వత్యా మృదులతరవాణీ విలసన్తైః
కథం దృష్యస్యంబాధరసమతయా బింబ కథయ,
ఇతిక్రోధాచ్చంచ్వాదళితవదనే రక్తిమయుతః
శుకోయం విజ్ఞానీ ఖలు కనకదుర్గే భగవతి.

౨౯

ఫలం చింబస్యేదం భవతి భవదీయాధరతుళా
కృతాశంతన్నాద్యం వహతి మతిరస్యేతి విదితా,
నచేత్తస్మిన్ భుక్తే సుమతి కవితానామపి సృణాం
కథం స్యాత్తన్నాద్యం భువి కనకదుర్గే భగవతి.

౩౦

అతుల్యంతే కంఠం హరతరుణి దృష్ట్వా సుకవయః
ప్రభాషంతే శంఖం పరిహసనపాత్రం భవతి తత్,
స్వరూపధ్యాత్వాణాం సుభవతి నిధిశ్శంఖాగతిచే
దసందేహం స్థానే ఖలు కనకదుర్గే భగవతి.

౩౧

అకంఠం తే కంఠస్థితకనకసూత్రం విజయతే
హరో యత్సామర్థ్యాదమృతమివపీత్వాపి గరళం,
సమాఖ్యాం విఖ్యాతాం సమలభత మృత్యుంజయఇతి
త్రయీవేద్యక్రీడావతి కనకదుర్గే భగవతి.

౩౨

చిరం ధ్యాత్వాధ్యాత్వా సకలవిబుధాభీష్టనిచయం
తత స్త్వల్లావణ్యామృతజలధి సంప్రాప్తజననే,
భుజాకారేణై కే భువనవినుతే కల్పకలతే
శ్రియైమేభూయాస్తాం నను కనకదుర్గే భగవతి.

౩౩

విరాజత్కేయూర ద్వయమణివిభా భానుకిరణై
ర్నితాంతవ్యాకోచీకృతమదనజిన్నేత్రకమలా,
విభోః కంఠాశ్లేషాద్విపులపులకాంకూరజనకౌ
భుజౌ మేత్రతారౌ నను కనకదుర్గే భగవతి.

38

సుపర్వారామాంతఃస్ఫురితసహకారద్రుమలతా
సమగ్రశ్రీజాగ్రత్కిసలయ సగర్వోద్యమహారౌ,
కరౌజే భూయాస్తాం మమశుభకరౌ కాంతినికరౌ
కరౌ నిశ్చంకం శాంకరి కనకదుర్గే భగవతి.

39

ప్రశస్తా త్రైలోక్యే బహుళదనుజత్రాసవిచల
స్మరున్మస్తస్యస్తా జనని తవహస్తా హృదిభజే,
స్మర్యోయత్సంకాశాశ్చితి కిసలయానేవ ధృతవాక్
త్రైలోకీజేతాసీత్థలు కనకదుర్గే భగవతి.

3౬

పురారాతేః పాణిగ్రహణసమయే మాక్తికచయాన్
విధాతుం తచ్ఛీర్షే జనకవచనాదున్నమితయోః,
యయోరూపం దృష్ట్వాభవ దుదితలజ్జా సురనదీ
కదార్తిత్రాతారౌ మమ కనకదుర్గే భగవతి.

3౭

స్ఫురంతో నిశ్చంకం పురహర నిరాతంకవిజయ
క్రియాయాత్రోద్యుక్త స్మరబిరుదపాఠాశ్చవభృశం,
ఝణత్కారావాః కనకవలయానాం తవశివే
వితన్వంతు శ్రేయో మమ కనకదుర్గే భగవతి.

3౮

కుచౌ తే మాపశ్రీ విజితలకుచౌ మే శుభకరౌ
భవేతాం వ్యాకీర్ణౌ ప్రకటతరముక్తామణిరుచౌ,
విరించాద్యాదేవా యదుదితసుధాపాతురనిశం
సునమ్రాస్సేనాన్యో నను కనకదుర్గే భగవతి.

3౯

అతుల్యం తేమధ్యం వదతి హరిమధ్యేన సదృశం
జగత్తన్నోయుక్తం జనని ఖలు తద్రూపకలనే,
కృతాశః పంచాస్యో భవతి తవవాహః ప్రతిదినం
జగత్సర్గక్రీడావతి కనకదుర్గే భగవతి.

౪౦

అసౌ పున్నాగస్య ప్రసవమృదుశాఖాచలగతం
తపఃకృత్వా లేభే జననితవనాభేః సదృశతాం,
ప్రమత్తః పున్నాగ ప్రసవ ఇతర స్తావకగతే
స్తులామాప్తుం వాంఛత్యపి కనకదుర్గే భగవతి.

౪౧

త్రిలోకీవాసాంచ ద్యువతిజనతా దుర్గమభవ
న్నితంబశ్రీచౌర్యం కృతవదితి సంచింత్యపులినం,
సరోబాహ్యంచక్రే జనని భవదీయస్మరణతో
యురేవాధీరేశా జనని కనకదుర్గే భగవతి.

౪౨

జిత్తోహం పార్వత్యా మృదుతరగతీనాం విలసన్తైః
తదూర్వోస్సాందర్యం సహజమధిగంతుం జడతయా,
కృతారంభారంభాఇతి విదళితాసాం వనమయం
కరీ సామర్షః శ్రీకరి కనకదుర్గే భగవతి.

౪౩

ప్రవిష్టా తేనాభీబిలమసిత రోమావళిరియం
కటీ చంచత్కాంచీగుణవిహిత సౌత్రామణమణేః,
రుచాంరేఖేవాస్తే రుచిరతర మూర్ధ్నాయనగతా
శ్రితశ్రేణీసంపత్కరి కనకదుర్గే భగవతి.

౪౪

అనిర్వాచ్యం జంఘారుచి రరుచిసౌందర్యవిభవం
కథం ప్రాప్తుం యోగ్యస్తవ కలమగర్భో గిరిసుతే,
తదీయం సౌభాగ్యం కణిశజననై కావధిసుధీ
జనై శ్చింతాకార్యా నను కనకదుర్గే భగవతి.

౪౫

సదామేభూయాత్తే ప్రపద మమితాభీష్టసుఖదం
సురస్త్రీ వాహగ్రచ్యుత మృగమదానాం సముదయం,
అశేషం నిర్ధౌతః ప్రణయకలహే యత్ర పురజి
జటాగంగానీరై ర్నను కనకదుర్గే భగవతి.

౪౬

మనోజ్ఞాకారం తే మధురనినదం నూపురయుగం
గ్రహీతుం విఖ్యాతాః గతివిలసనానా మతిరయాః,
స్థితంమన్యేహంసద్వయమితి న చేద్ధంసకపదం
కథం ధత్తే నామ్నా నను కనకదుర్గే భగవతి.

౪౭

త్వదీయం పాదాబ్జద్వయమచలకన్యే విజయతే
సురస్త్రీకస్తూరీతిలక నికరాత్యంతసురభి,
భ్రమంతో యత్రార్యాప్రకరహృదయేందిందిరగణా
స్సదా మాద్యంతి శ్రీమతి కనకదుర్గే భగవతి.

౪౮

అపర్ణే తే పాదా వతనుతనులావణ్యా సరసీ
సముద్భూతే పద్మే ఇతి సుకవిభిర్నిశ్చితమిదం,
నచేద్గీర్వాణస్త్రీసముదయలలాటభ్రమరకాః
కథం తత్రాసక్తా నను కనకదుర్గే భగవతి.

౪౯

రమావాణీంద్రాణీముఖయువతిసీమంతపదవీ
నవీనార్కచ్చాయాసదృశరుచియత్కుంకుమరజః,
స్వకాంగాకారేణ స్థితమితి భవత్పాదకమల
ద్వయేమన్యే శంభోస్సతి కనకదుర్గే భగవతి.

౫౦

దవాగ్నిం నీహారం గరళమమృతం వార్ధిమవనీ
స్థలం మృత్యుంమిత్రం రిపుమపిచ సేవాకరజనం,
విశంకం కుర్వంతో జనసి తవపాదాంబురుహయోః
ప్రణామాస్సంస్తుత్యా మమ కనకదుర్గే భగవతి.

౫౧

జలప్రాయావిద్యా హృదిసకలకామాః కరగతాః
మహాలక్ష్మీర్దాసీ మనుజపతివర్యా స్సహచరాః,
భవత్యశ్రాంతం తే పదకమలయోర్భక్తిసహితాం
నతింకుర్వాణానాం నను కనకదుర్గే భగవతి.

౫౨

తవ శ్రీమత్పాద ద్వితయగత మంజీరవిలస
న్నణిచ్చాయాచ్చన్నాకృతిభవతి యత్ఫలఫలకం,
సతతైవాశేషావనివహనదీక్షా సముచితం
వహేత్పట్టం హైమం నను కనకదుర్గే భగవతి.

౫౩

తనోతు క్షేమం త్వచ్ఛరణనఖ చంద్రావళిరియం
భవత్ప్రాణేశస్య ప్రణయకలహారంభసమయే,
యదీయజ్యోత్స్నాభిర్భవతి నితరాం పూరితతను
శ్చిరోగ్రే బాలేందుర్ను కనకదుర్గే భగవతి.

౬౪

నృణాందీనానాం త్వచ్చరణకమలై కాశ్రయవతాం
మహాలక్ష్మీప్రాప్తిర్భవతి నహించిత్రాస్పదమిదం,
సమాశ్రిత్యాంభోజం జడమపిచ రేఖాకృతిధరం
శ్రీయో నిత్యం ధామాజని కనకదుర్గే భగవతి.

౬౫

ఖగోత్తంసా హంసా స్తవగతివిలాసేన విజితా
స్సలజ్జా స్తత్తుల్యం గమనమధిగతుం సకుతుకాః,
భజంతే స్రష్టారం రథవహనవైకనిరతా
మనోజాతారాతేస్సతి కనకదుర్గే భగవతి.

౬౬

జగన్మాతర్భవ్యాంగుళి వివరమార్గేషు గళితం
చతుర్ధా తే పాదాంబుజ సలిలమేతద్విజయతే,
ప్రదాతుం ధర్మార్థ ప్రముఖ పురుషార్థద్వయయుగం
చతుర్ముర్యా విద్ధావివ కనకదుర్గే భగవతి.

౬౭

అజోయం శ్రీశోయం సురపరివృఢోయం రవిరయం
శశాంకోయం కోయం సకలజలధీనాం పతిరయం,
ఇతి త్వాం సంద్రష్టుం సముపగతదేవాః పరిచరై
ర్జనైర్విజ్ఞాప్యంతే ఖిలు కనకదుర్గే భగవతి.

౬౮

మహాపీతాసీనాం మఘవముఖబర్హిర్ముఖసఖీ
నికాయైస్సంసేవ్యాం కరతలచలచ్ఛామరయుతైః,
ప్రదోషే పశ్యంతీం పశుపతిమహతాండవకళాం
భజేత్వాం శ్రీకాంతాసఖి కనకదుర్గే భగవతి.

౬

పరంజ్యోతిస్తద్జ్ఞా సురతరులతాం దుర్గతఽనా
మహాజ్వాలామగ్నే ర్భువనభయదా రాక్షసగణాః,
లలాటాక్షస్సాక్షౌ దతనుజయలక్ష్మీ మవిరతం
హృది ధ్యాయంతి త్వాం నను కనకదుర్గే భగవతి.

౭౦

సముద్యద్భాలార్కాయుతశత సమానద్యుతిమతీం
శరద్రదాకాచంద్ర ప్రతిమదరహాసాంచితముఖీం,
సఖీం కామారాతే శ్చకితహరిణీశాబనయనాం
సదాహం సేవేత్వాం హృది కనకదుర్గే భగవతి.

౭౧

తపఃకృత్వా తేభే త్రిపురమథనస్త్వాం ప్రియసఖీం
తపస్యంతీప్రాప్తా త్వమపి గిరిశం ప్రాణదయితం,
తదేవం దాంపత్యం జయతి యువయో ర్భీతధవయోః
కవిస్తుత్యం నిత్యం నను కనకదుర్గే భగవతి.

౭౨

విభోజనాసిత్యం విపులమహిమానం పశుపతే
స్సవీవ జ్ఞాతాతే చరితజలరాశేరనవధేః,
నహి జ్ఞాతుందక్షో భవతి భవతో స్తత్వమితరః
స్త్రీలోకే సంధానేష్వపి కనకదుర్గే భగవతి.

౭౩

నవిష్ణు ర్నబ్రహ్మ నచ సురపతిర్నాపి సవితా
నచంద్రో నోవాయుర్విలసతి హి కల్పాంతసమయే,
తదా నాట్యంకుర్వం స్తవరమణ ఏకో విజయతే
త్వయాసాకం లోకేశ్వరి కనకదుర్గే భగవతి.

౭౪

ధనుశ్చక్రే మేరుం గుణమురగరాజం శితశరం
రమాధీశంచాపి త్రిపురమథనేన త్రినయనః,
తదేతత్సామర్థ్యం సహజనిజశక్తే స్తవశివే
జగద్రక్షా దీక్షావతి కనకదుర్గే భగవతి.

౭౫

త్రికోణాంతర్బిందూపరి విలసనాత్యంత రసికాం
త్రిభిర్వైఃస్తుత్యాం త్రిగుణమయమూర్తిత్రయ యతాం
త్రిలోకై రారాధ్యాం త్రినయనమనః ప్రేమజననీం
త్రికాలం సేవే త్యాం హృది కనకదుర్గే భగవతి.

౭౬

మనోధ్యాతుం నాలం జనని తవమూర్తిం నిరుపమాం
వచోవక్తుం శక్యం నభవతిహి తే చిత్రచరితం,
తను స్వత్సేవాయాం భవతి వివశా దీనసమయే
కథంవాహం తక్ష్యస్తవ కనకదుర్గే భగవతి.

౭౭

వియోగంతే నూనం తుణ మసహమానః పశుపతి
ర్దదా తే దేహార్ధం తరుణ సుమబాణాయుతసమం,
అనేనజ్ఞాతవ్యస్తవ జనని సౌందర్యమహిమా
త్రిలోకీస్తోతవ్యః ఖలు కనకదుర్గే భగవతి.

౭౮

కృతా యోగా యేన శ్రుతిషు విదితాః పూర్వజననే
ధనం దత్తం యేన ద్విజకులవరేభ్యో బహువిధం,
తపస్తప్తం యేనాస్థలీతమతినా తస్యఘటితే
భవద్భక్తిశ్చంభోస్సతి కనకదుర్గే భగవతి.

౫౪

సమస్తాశాధీశ ప్రవరవనితాహస్తకమలై
స్సమైః కల్పద్రుమాణాం నిరతకృతపూజౌనిరుపమా,
నతానామిష్టార్థప్రకరఘటనాపాటవయుతే
సమస్యామః పాదౌ తవ కనకదుర్గే భగవతి.

౫౫

పురా బాల్యే శీతాచలపరిసరక్షోణిచరణే
యయోస్స్వర్ణం లబ్ధ్వా ముదితమనసః కీటనిచయాన్,
విరోక్య శ్లాఘంతే విబుధసముదాయాః ప్రతిదిసం
నమామస్తాపాదౌ నను కనకదుర్గే భగవతి.

౫౬

నరాణామజ్ఞానాం ప్రశమయితు మంతఃస్థతిమిరా
ణ్యలక్ష్మీసంతాపం గమితమనుజాన్ శీతలయితుం,
సమర్థాన్నిర్దోషాం శ్చరణనఖచంద్రా నభినవాన్
నమామస్సద్భక్త్యా తవ కనకదుర్గే భగవతి.

౫౭

ముకుంద బ్రహ్మాండ ప్రచుఖ బహుబర్హిర్ముఖశిఖా
విభూషావిభ్రాజన్మఘవమణి సందర్భరుచిభిః,
విశంకం సాకం త్వచ్ఛరణనఖచంద్రేషుఘటితం
కవీంద్రైః స్తోత్రవ్యం తవ కనకదుర్గే భగవతి.

౫౮

సఖానాం ధావశ్యం నిజమరుణిమానంచ సహజం
సమద్గీర్వాణస్త్రీతిలకమృగనాభిశ్రియమపి,
వహంతౌ సత్వాది త్రిగుణాదుచిసారానివ సదా
సమస్యామః పాదౌ తవ కనకదుర్గే భగవతి.

౫

మణిశ్రేణీభాస్వత్కనకమయ మంజీరయుగళీ
 ఝణత్కారావ చ్ఛలమధురవాచాంవిలసన్తై,
 అభీష్టార్థాదాతుం వినతజనతాహ్వన చతురా
 విప ఖ్యాతౌ పాదౌ తవ కనకదుర్గే భగవతి.

౬౦

నమద్గీర్వాణస్త్రీ తిలకమృగనాభీద్రవయుతం
 నఖచ్ఛాయాయుక్తం జనని తవ పాదాంబు జయతి,
 సమంచత్కాళింఢీరురసలిల సంమ్మిశ్రిత వియ
 న్నదీవారీవ శ్రీకరి కనకదుర్గే భగవతి.

౬౧

సురశ్రేణీపాణిద్వితయగతమాణ్యకల్పై
 ర్ధృతం హేమాంభోజప్రకరమకరందేన మిళితం,
 సతాంబుందై ర్వంద్యం చరణయుగ సంక్షౌశనజలం
 పునాత్వస్మాన్నిత్యం తవ కనకదుర్గే భగవతి.

౬౨

విరావన్మంజీరస్వయనిహితహీరోపలరుచి
 ప్రసాదే నిర్భేదం ప్రథిత పరమబ్రహ్మఋషిభిః,
 శిరోభాగైర్ధార్యం పదకమలనిర్ణేజనజలం
 వసన్మే శీర్షాగ్రే తవ కనకదుర్గే భగవతి.

౬౩

సమీపే మాణిక్యస్థగితపదపీఠస్య నమతాం
 శిరస్సు త్వత్పాదస్నపనసలిలం యన్నివతతి,
 తదేవోచ్ఛస్థానస్థితకృదభిషేకాంబు భవతి
 ప్రభావోయం వర్ణ్యస్తవ కనకదుర్గే భగవతి.

౭౯

భవన్నూర్తిధ్యానప్రవణ మమలంచాపి హృదయం
భవన్నామశ్రేణీపఠననిపుణాం చాపి రసనాం,
భవత్సేవాదార్ధ్య ప్రథితమపి కాయం వితర మే
భవానందశ్రేయస్కరి కనకదుర్గే భగవతి.

౮౦

ప్రభావంతే వేదాశ్చకితచకితం తావకగుణాన్
నపారస్యద్రష్టా తవమహిమవార్ధేర్విధిరపి,
భవత్తత్త్వం జ్ఞాతుం ప్రకృతిచపలానామపి నృణాం
కథంవా శక్తిస్సాన్న్యన్నను కనకదుర్గే భగవతి.

౮౧

నృసా ఏకచ్ఛత్రం సకలధరణీపాలనపరా
స్సుధామాధుర్యశ్రీ లలితకవితాకల్పనచణాః,
నిరాతంకం శాస్త్రాధ్యయనమనసాం నిత్యకవితా
త్వదీయా జ్ఞేయాశ్రీమతి కనకదుర్గే భగవతి.

౮౨

కదంబానాం నాగాధికచతురసంచారిభసరీ
కదంబానాం మధ్యే ఖచరతరుణీకోటికలితే,
స్థితాం వీణాహస్తాం త్రిపురమథనానందజననీం
సదాహం సేవే త్వాం హృది కనకదుర్గే భగవతి.

౮౩

గిరాం దేవీ భూత్వా విహరసి చతుర్వక్త్రవదనే
మహాలక్ష్మీరూపా మధుమథనవక్షస్థులగతా,
శివాకారేణత్వం శివతనునివాసం కృతవతీ
కథం జ్ఞేయా మాయాతవ కనకదుర్గే భగవతి.

౮౪

మహారాజ్యప్రాప్తావతిశయిత కౌతూహలవతాం
 సుధామాధుర్యోద్య త్సరసకవితా కౌతుకయుజాం,
 కృతాశానాం శశ్వత్సుఖజనక గీర్వాణభజనే
 త్వమేవై కా సేవ్యానను కనకదుర్గే భగవతి.

౮౫

ఫణీముక్తాహారా భవతి భసితం చందనరజో
 గిరీంద్రః ప్రాసాదో గరళమమృతం చర్మ సుపటః,
 శివే శంభోర్యద్యద్వికృతచరితం తత్తదఖిలం
 శుభంజాతం యోగాత్తవ కనకదుర్గే భగవతి.

౮౬

దరిద్రేవాత్సుదే గిరివరసుతే యత్రమనుజే
 సుధావూరాధార స్తవశుభకటాక్షో నిపతతి,
 బహిర్ద్వారప్రాంతద్విరదమదగంధస్సభవతి
 ప్రియేకామారాతేర్నను కనకదుర్గే భగవతి.

౮౭

ప్రభావంతే వేదాః ప్రకటయతి పౌరాణిక్షవచః
 ప్రశస్తం కుర్వంతి ప్రథితబహుశాస్త్రాణ్యవిరతం,
 స్తువంతః ప్రత్యగ్రంసుకవినిచయాః కావ్యరచనై
 రసంతాం తే కీర్తిం నను కనకదుర్గే భగవతి.

౮౮

అసూయేర్ష్యాదంభాద్యవగుణపరిత్యాగ చతురా
 స్సదాచారాసక్తా స్సదయహృదయా స్సత్యవచనాః,
 జితస్వాంతాశ్శాంతా విమలచరితా దాననిరతాః
 కృపాపాత్రీభూతాస్తవ కనకదుర్గే భగవతి.

౮౯

యదీయాంభస్నానాద్ధురితచరితానాం సముదయా
మహాపుణ్యాయంతే మహిమవతి తస్యాశ్శుభకరే,
తతే కృష్ణానద్యా విహితమహితానందవసతే
కృపా కర్తవ్యాతే మయి కనకదుర్గే భగవతి.

౯౦

యథా పుష్పశ్రేణీవిలసితకదంబద్రుమవనే
తనోర్భాగే నాగేశ్వరవలయినః శ్రీమతి యథా,
తథా భక్తాఘానాం హృదికృతవిహారే గిరిసుతే
దయా కర్తవ్యాతే మయి కనకదుర్గే భగవతి.

౯౧

సమారుహ్యభంగం మృగపతితురంగం జనయుతం
గళాగ్రే ధూమాక్షప్రముఖ బలబర్హిర్ముఖిరీపూర్ణ,
నిహత్య ప్రత్యక్షం జగదవనలీలాం కృతవతీ
ప్రసన్నాభూయా స్త్వం మయి కనకదుర్గే భగవతి.

౯౨

పరాధూయ త్ర్యక్షం సవనకరణే యత్రసహితం
దురాత్మానం దక్షం పితరమపి సంత్యజ్య తరసా,
గృహే నీహారాదే ర్నిజజనసమంగీకృతవతీ
ప్రసన్నాభూయా స్త్వం మయి కనకదుర్గే భగవతి.

౯౩

తపఃకృత్వాయస్మిన్ సురపతి సుతోఽనన్యసులభం
భవాదస్త్రంలేభే ప్రబలరిపుసంహారకరణం,
కిరాతేస్మిన్ ప్రీత్యా సహవిహారణే కౌతుకవతీ
ప్రసన్నాభూయా స్త్వం మయి కనకదుర్గే భగవతి.

౯౪

శరచ్చంద్రాలోకప్రతిమదుచి మందస్మితయుతే
సురశ్రీసంగీత శ్రవణకుతుకాలంకృతమతే,
కృపాపాత్రీభూత ప్రణమదమరాభ్యర్చితపదే
ప్రసన్నా భూయా స్త్వం మయి కనకదుర్గే భగవతి.

౯౫

కపాలస్రగ్ధారీ కఠినగజచర్మాంబరధరః
స్మర ద్వేషీశంభుర్బహుభువనభిక్షాటనపరః,
అవిజాతోత్పత్తిర్జనని తవపాణిగ్రహణతో
జగత్సేవ్యోజాతః ఖలు కనకదుర్గే భగవతి.

౯౬

పదాభ్యాం ప్రత్యూష స్ఫుటవికచశోణాబ్జవిలస
త్ప్రభాభ్యాం భక్తానా మభయవరదాభ్యాం తవ శివే,
చరదాభ్యాం నీహారాచలపదశిలాభంగసరణౌ
నమః కుర్మః కామేశ్వరి కనకదుర్గే భగవతి.

౯౭

మదీయే హృత్పద్మే నివసతు పదాంభోజయుగళం
జగద్వంద్యం రేఖాధ్వజకులీశవజ్రాంకితమిదం,
స్ఫుర త్కాంతిజ్యోత్స్నా వితతమణిమంజీరమహితం
దయాఽఽధేయాఽమేయా మయి కనకదుర్గే భగవతి.

౯౮

సదాహం సేవేత్వత్పదకమలపీఠీ పరిసరే
స్తువన్ భక్తిశ్రద్ధా పరిచయ పవిత్రీకృతధియా,
భవంతీం కళ్యాణీం ప్రచురతర కళ్యాణచరితాం
దయాఽఽధేయాఽమేయా మయి కనకదుర్గే భగవతి.

౯౯

హారశ్శూలీచైకః పితృవననివాసీ పశుపతి
ర్దిశావాసో హాలాహాలకబళనవ్యగ్రధృతిమాన్,
గిరీశోఽభూదేవంవిధగుణచరిత్రోపి హి భవత్
సుసాంగత్యాత్ శ్లాఘ్యో నను కనకదుర్గే భగవతి.

౧౦౦

సమస్తాశాధీశ ప్రముఖ సురవర్యైః ప్రణమితా
మహార్నాథజ్వాలాపతిహరణ పాలీత్రినయనాం,
సదా ధ్యాయేహంత్యాం సకలవిబుధాభీష్టకలనే
రతాం తాం కళ్యాణీం హృది కనకదుర్గే భగవతి.

౧౦౧

సుసంతోషం యోవా జపతి నియమాదూహితశత
జ్వలద్వృత్తైశ్శావ్యాం నిశి కనకదుర్గాస్తుతిమిమాం,
మహాలక్ష్మీపాత్రం భవతి సదనం తస్య వదనం
గిరాందేవీపాత్రం కులమపి విధేః కల్పశతకమ్.

౧౦౨

స్తుతిం దుర్గాదేవ్యాస్సతతమఘసంహారకరణే
సుశక్తాంవా లోకే పఠతి సుధియా బుద్ధికుశలః,
శ్రీయం దేవీ తస్మై వితరతి సుతానాంచ జగతాం
పతిత్వం వాగ్మిత్వం బహు కనకదుర్గే భగవతి.

౧౦౩

శతశ్లోకీబద్ధం నను కనకదుర్గాంకితపతం
 గురూపస్య స్తంతద్భువి కనకదుర్గాస్తవమిదం,
 సిబద్ధం మాణిక్యైః కనకశతమానం భవతి తే
 యథా హృద్యం దేవిస్ఫుట పదవిభక్తం విజయతామ్.

ఇతి శ్రీమత్పరమహంస పరివ్రాజకాచార్యవర్య శ్రీశంకరాచార్యవిరచితం
 శ్రీమత్కనకదుర్గానందలహరీ స్తోత్రం సంపూర్ణమ్.



శ్రీ భ వా న్య ష్ట క మ్

౧

నతాతో నమాతా నబంధు ర్నదాతా
 నపుత్రో నపుత్రీ నభృత్యో నభర్తా,
 నజాయా నవిత్రం నవృత్తి ర్నమైవం
 గతి స్త్వం గతి స్త్వం త్వమేకా భవాని.

౨

నజానామి దానం నచ ధ్యానమానం
 నజానామి మంత్రం నజానామి యంత్రం,
 నజానామి పూజాం నచ న్యాసజాలం
 గతి స్త్వం గతి స్త్వం త్వమేకా భవాని.

3

భవాబ్ధావపారే మహాదుఃఖభీరుః
పపాతః ప్రకామీ ప్రలోభీ ప్రమత్తః,
కుమాయః కురుక్షిః ప్రవర్ధస్సదాహం
గతి స్త్వం గతి స్త్వం త్వమేకా భవాని.

౪

నజానామి తీర్థం నజానామి మంత్రం
నజానామి ముక్త్యాలయం వా కిమేతత్,
నజానామి భక్తిం వ్రతం వాపి మాతః
గతి స్త్వం గతి స్త్వం త్వమేకా భవాని.

౫

కుకర్మా కుసంగీ కుబుద్ధిః కుదానః
కులాచార హీన స్సదాచార హీనః,
కుదృష్టిః కువాక్యం సదాహం భజామి
గతి స్త్వం గతి స్త్వం త్వమేకా భవాని.

౬

వ్రజేశం రమేశం సురేశం గణేశం
దినేశం నిధీశం నిశాధీశమేవం,
నజానామి చాన్యం శరణ్యం సదాహం
గతి స్త్వం గతి స్త్వం త్వమేకా భవాని.

౭

వివాదే విషాదే వ్రమాదే ప్రవాసే
జలేచానలే పర్వతే శత్రుమధ్యే,
అరణ్యే శరణ్యే సదామాం ప్రసాహి
గతి స్త్వం గతి స్త్వం త్వమేకా భవాని.

౮

అనాథో దరిద్రో జరారోగయుక్తో
మహాక్షీణదీన స్సదా యాజ్యవక్త్రః,
విపత్తిం ప్రవిష్టశ్శరణ్యః సదాహం
గతి స్త్వం గతి స్త్వం త్వమేకా భవాని.

యథహ పఠతి భక్త్యా స్తోత్రమేతత్సమగ్రం
సభవతి సురపూజ్యో మాననీయో నృపాణాం,
బహుకులజనభర్తా భుక్త భోగీ కవీంద్ర
స్సకలభువనమాతస్త్రాహి మాంభో నమస్తే.

ఇతి శ్రీ మచ్ఛంకరాచార్య విరచితం

శ్రీ భవ్యానష్టకమ్.

శ్రీ పరజేవతార్పణమస్తు.

—:♦:—

714-521
050
Ac No. 31250